



# ધર્મસેતુ

અમદાવાદ ધર્મપ્રાન્તનું સમાચારપત્ર



ત્રિમાસિક પત્ર

## ધર્મધ્યક્ષશ્રીનો પત્ર

### ૧૨૫ વર્ષો સમાપ્ત... હવે પછી શું ?



જ્ઞાલા ભાઈઓ અને બહેનો, ડિસેઝરની ૧૧મી તારીખે કરમસદ ધર્મવિભાગમાં આવેલ મોગરી ગામમાં જે ઉજવણી થઈ તેમાં ગ્રામજનો અને એકત્ર થયેલ ઈસુપણીઓએ ખૂબ જ ઉત્સાહ અને જુસસાથી ભાગ લીધો. ઉજવણીનું કારણ હતું ૧૨૫ વર્ષો પહેલાં આપણા ૧૮ ભાઈ-બહેનોએ લીધેલો નિર્જય એ હતો પવિત્ર પરમેશ્વરના નામે સ્થાનસંસ્કાર લેવો. આ ૧૨૫ વર્ષની ગુજરાતની ધર્મસભાએ લોકલ્યાણ માટે શૈક્ષણિક, સામાજિક અને આધ્યાત્મિક ક્ષેત્રોમાં નોંધપાત્ર યોગદાન કર્યું છે. ઈશ્વર પિતાનો આભાર માનીએ.

ગુજરાતની ધર્મસભાએ ૧૨૫ વર્ષની મુસાફરી પૂરી કરી છે. હવે શું ? હવેથી ક્યા રસ્તે મુસાફરી જરી રાખીશું ? મારી ખાતરી એ છે કે આપણે પ્રભુ ઈસુના સાચા શિષ્યો તરીકે જીવનમાં તત્પર રહીશું. આ અનુસંધાનમાં નીચેના મુદ્રા પર વધુ મનન-ચિંતન કરવા તમને દરેકને આમંત્રણ આપું છું.

૧) લગ્ન જીવન અતુટ રાખવું (માર્ક ૧૦:૧-૮) પતિ-પત્ની લગ્ન સંસ્કારથી આજીવન બંધાયેલા રહે ત્યારે તેમના બાળકો પણ સુરક્ષિત રહે છે. હું એક બહેનને ઓળખું છું. તેમને લગ્ન જીવનમાં ઘણું સહન કરવું પડ્યું, કારણ તેમનો પતિ દારુલિયો હતો અને મારપીઠ કરનાર હતો. તો પણ તે બહેને કોઈ દિવસ પણ લગ્ન સંસ્કારને તોડવાનો વિચાર સુદ્ધાં રાખ્યો નહિ. આજે એ બહેનના બાળકો ગૌરવથી કહી શકે છે કે, અમને મા અને બાપ છે. લગ્ન સંસ્કારને અતુટ રાખવા, પતિ-પત્નીએ પોતાના અફ્મને હણીને નન્દ્ર બનવાની જરૂર છે. જીવનમાં આવતા કુસને સ્વીકારી એકબીજાને ક્ષમા આપી જીવવાનું રહેશે.

૨) નામના કે પ્રસંશા મેળવવા માટેની દોડધામ ઘટાડવાની જરૂર છે. જાહેર સભાઓમાં મારું નામ બોલવામાં આવે એવી અપેક્ષા જતી કરવી જોઈએ. બલ્કે, હું ઈશ્વરનું બાળક હોવાથી પ્રસંશા અને માનને પાત્ર છું, એવી દ્રઢ માન્યતા સાથે બીજા પાસેથી પ્રસંશા ને માનની અપેક્ષા રાખ્યા વગર આપણું કર્તવ્ય કરતા રહીએ. આપણું વલણ લૂક ૧૭:૭-૧૦માં આવતા નોકરના વલણની જેમ હોયું જોઈએ.

૩) “સાત વાર નહીં, પણ સિસેર વખત સાત વાર ક્ષમા કરતા શીખવું જોઈએ.” (માથી ૧૮:૩૧-૩૫)

**પ્રકાશક :** ધર્મધ્યક્ષ એ. રત્નાસ્વામી

**તંત્રી :** ફાન્સિસ ડાયર્સી

**તંત્રી મંડળ :** જોન કાનીસ ફોન્ડેશન રાવ ફોન્ડેશન મેકવાન ફોન્ડેશન કિસ્ટી

ફાધર રોકી પિન્ટો ફોન્ડેશન અરસકુમાર ફોન્ડેશન અવિનાશ ફાધર વિનાયક એસ.જે.,

ત્રિમાસિક અંક-૨ ડિસેમ્બર - ૨૦૧૮

૪) મારી પાસે જે સંપત્તિ છે તેનો માલિક હું નથી પણ ઈશ્વર છે. માટે હું મારી પાસે જે છે તે ફક્ત મારી સ્વાર્થી ઈશ્વરા સંતોષપાદ માટે નહીં વાપરણ પણ તે જરૂરીયાતમંદો સાથે વહેંચીશ એવી ઈસુની માન્યતા સેવવી. આવી માન્યતા સાથે ગરીબ-ગુરબામાં ઈસુનો જ ચહેરો નિહાળીએ, “ભૂખ્યાંને ખવડાવવું, તરસ્યાને પાણી પાવું, ઊઘાડાંને વસ્ત્રો પહેરાવવા, માંદાની મુલાકાતે જવું...” (માથી ૨૪:૩૧-૪૫) જેથી કરીને આ દુન્યાની મુસાફરીને અંતે ઈસુ રાજાની આગળ ઉભા રહીએ ત્યારે તેમનું “આપો મારા પિતાના આશીર્વાદ તમારા ઉપર ઉત્તર્યા છે ! સૃષ્ટિના પ્રારંભથી તમારે માટે તૈયાર રાખેલું રાજ્ય ભોગવો” આવું વચ્ચે સાંભળીને ખુશખૂશાલ થઈ જઈએ.

ઉપરોક્ત સૂચના અનુસાર, ઈસુના સાચા શિષ્યો તરીકે જીવવા માટે રોજ પ્રભુની વાણી, ખાસ નવો કરાર વાંચીએ ને તે પ્રમાણે રોજંદુ જીવન જીવવા તત્પર રહીએ.

આપ સૌને નાતાલની સલામ. HAPPY CHRISTMAS AND PEACE FILLED NEW YEAR 2019. જ્ય ઈસુ !

ધર્મધ્યક્ષ એ. રત્નાસ્વામી



## ‘ધર્મસેતુ’ - દયોય કથન

“ગૃહસ્થો ધર્મસભાનું સક્રિય અને સહભાગી અંગ બને”- ધર્મધ્યક્ષશ્રી.

અમદાવાદ ધર્મપ્રાંતના ધર્મધ્યક્ષ અને ગૃહસ્થ ધર્મજનો વચ્ચે સંવાદનો સેતુ રચાય, ગૃહસ્થો વચ્ચે પરસ્પર સંવાદમય વાતાવરણ સર્જય, ધર્મજનોની સિદ્ધિઓ, પડકારો, સ્વખ્નો અને સંકલ્પોને અભિવ્યક્ત કરવા એક મંચ ઊભો થાય જેથી ગૃહસ્થો ધર્મસભાનું સક્રિય અને સહભાગી અંગ બને અને ધર્મસભા એક અખંડ રહી દુનિયાના દીવારુપે જળહળતી રહે એ માટે અમદાવાદ ધર્મપ્રાંતના મુખ્યપત્ર રૂપે ‘ધર્મસેતુ’ નામે ત્રિમાસિક પ્રકાશિત કરવામાં આવે છે.

મરિયમે કહું, “હું તો ઈશ્વરની દાસી છું. તારી વાણી મારે વિશે સાચી પડો.” (લૂક ૧:૩૮)

## ચિંતાનું ચિંતન : પ્રિસ્તાનુભવ

જીવન ઉત્તાર-ચંદ્રાવનો નમૂનો છે. સુખ-દુઃખની મહાશાળા છે. પરિસ્થિતિવશ બદલાતા રહેવું અને ઘટનાઓથી શીખતા રહેવું તેનું નામ જ જીવન. મારા મતે ઈશ્વરનો અનુગ્રહ અને કૃપા જ આપણને ઉગારી શકે છે. મારા જીવનની શરૂઆતે વારસામાં મળેલ ધાર્મિકતાને કારણે પરમેશ્વરની આજ્ઞાઓનું પાલન મારા માટે સરળ અને શક્ય બન્યું. ૧૧ વર્ષની મારી સુદીર્ઘ બિમારી ગ્રાર્થના અને પ્રભુ પ્રત્યેની શ્રદ્ધાને કારણે જ નિર્મળ બની. પણ પછી હું ફંટાયો. પરિસ્થિતિવશ મારો માર્ગ બદલાયો અને હું એક નાસ્તિકનું જીવન જીવવા માંડ્યો. પાપમય જીવનના રસે હું એકલતા અને હતાશા અનુભવતો હતો.

એવામાં પુષ્પવિહારના સીસ્ટરોએ મને અંગ્રેજીના વર્ગો શરૂ કરવા જરૂરાયું. સાથે-સાથે ચર્ચમાં પુનઃ નિયમિત બનવા આગ્રહ કર્યો. પ્રથમ તો પ્રિસ્તયજ્ઞમાં મને જીવની શરમ આવવા લાગી. હું ધ્યાન જ નહોતો આપી શકતો. પરંતુ અહીં પણ પ્રભુની કૃપા વરસી અને ૮૮ સારાને છોડી મને એકને બચાવવા જાણે પ્રભુ આવ્યા હોય તેમ મારામાં નૂતન સંચાર થયો. હું અંતરથી પ્રભુને અનુભવવા લાગ્યો. ઉંદું માયાશ્રિત કર્યું અને પ્રભુના માર્ગ પુનઃ પાદ્યા ફરવાનું શક્ય બન્યું. આજે છેલ્લા ત્રણ વર્ષથી હું નિયમિત પ્રિસ્તયજ્ઞમાં ભાગ લઉં છું. પહેલાં ક્યારેય બાઈબલ વાંચ્યું ન હતું પણ આ સમયમાં ૨૦ વખત બાઈબલ વાંચી ચૂક્યો છું. મારા જીવનકાળથી મને શીખવા મળ્યું છે કે પ્રભુ દ્યાળું છે, બસ એનો અનુભવ આપણે કરવો રહ્યો. વર્તમાન સમયમાં આવા પ્રિસ્તાનુભવનું ચિંતન પણ જરૂરી છે. અંતે એટલું જ કહેવું છે - પ્રભુનો ખૂબ ખૂબ આભાર.

દ્વારાંની જે. મેકવાન (આંશંક)

### અનુસંધાન પાન નં. ૪ પરનું ચાલું .....

તો ૨૦૧૮ ડિસેમ્બર માસના ‘દૂત’માં આપણી શ્રદ્ધાની વાત શીર્ષક હેઠળ રજૂ થયેલ ફાધર જેસ બી. ડાભી એસ.જે. નો લેખ વાંચવા જેવો છે.

આટલા વર્ષોમાં આપણી સ્થાનિક માતા ધર્મસભાને પ્રથમ વખત સ્થાનિક (ગુજરાતી) ધર્માધ્યક્ષશ્રી મળે છે અને મુહૂર્ત ઉચ્ચેરા ગૌરવ સાથે ગુર્જરભૂમિનું આ સંતાન મહાધર્માધ્યક્ષના સ્થાને પણ પદારૂઢ છે. તો વળી, વિશ્વ આખામાં અને શરૂઆતની આપણી ધર્મસભામાં જેમનું મહામૂલું પ્રદાન રહ્યું છે તેવા ઈસુસંધી ધર્મગુરુઓના ગુજરાત પ્રાંતના પ્રાંતપતિ પણ ગુજરાતી છે. એથી વધુ આનંદની વાત તો એ છે કે તેઓ મૂળ કરમસદ ધર્મવિભાગના જ છે, એ કરમસદ ધર્મવિભાગ કે જેની અડોઅડ આવેલ મોગરીમાં સવાસો વર્ષ પહેલાં માતા ધર્મસભાના બીજ રોપાયા. આથી વધુ ગૌરવપૂર્ણ બીજું શું હોઈ શકે.

ગુજરાતી તરીકે આપણી છાતી ગજગજ ફૂલે તેવી આ સ્થિતિમાં થોડું ચિંતન પણ જરૂરી છે. ચિંતા નહીં પણ ચિંતન કરવા જેવું એ છે કે આપણા બધા પુરોહિતગણમાં સ્થાનિક એટલે કે ગુજરાતી પુરોહિતો માત્ર ૧૮ જ છે. સ્થાનિક યુવકો પ્રભુ સેવા માટે આગળ આવે તેવા આશા ભર્યા પ્રયત્ન સાથે ઈશ્વરને ગ્રાથીએ.

દ્વારાંસિસ ડાયર્સ

## ચુવા સેમિનાર

આપણા ધર્મપ્રાંતના ખંભોળજ, નડિયાદ અને ખંભાત (નગરા)માં ગત દિવસોમાં યુવાશક્તિ માટે અનોખા સેમિનારનું આયોજન કરવામાં આવ્યું હતું. ખંભોળજમાં નવનિયુક્ત સભાપુરોહિત રેવ. ફાધર લોરેન્સ એ. ના સીધા માર્ગદર્શન હેઠળ યોજાયેલ યુવા સેમિનાર તથા ખંભાતમાં યુથ ડાયરેક્ટર રેવ. ફાધર વિકન મહિદાના માર્ગદર્શનમાં યોજાયેલ યુવા સેમિનારમાં બહોળી સંખ્યામાં યુવક-યુવતિઓ જોડાયા હતાં.

બંને સેમિનારની આગવી લાક્ષ્ણિકતા એ હતી કે સેમિનારમાં પોતાના જીવનમાં ઈશ્વરનું સ્થાન વિષયને ફીક્સ કરવામાં આવ્યો હતો. ખંભોળજ કે જે મુખ્યલે ગ્રામ્ય વિસ્તારોથી બનેલો ધર્મવિભાગ છે, ત્યાં ગામે-ગામથી ૭૫ જેટલા યુવક-યુવતિઓ હાજર રહ્યા હતાં. જેમણે ઈશ્વર આપણા જીવનમાં કેટલો મહત્વનો ભાગ ભજવે છે તે વિશે બાઈબલના અવતરણો દ્વારા વિસ્તૃત સમજ મેળવી હતી. તો સાથે ખંભાત ખાતે પણ આ વિષયને જ મહત્વ આપતા યુવાનોને ઈશ્વરનો નજીદીકી પરિચય કરાવવામાં આવ્યો હતો.

આ ઉપરાંત નડિયાદના નવનિર્મિત ધર્મવિભાગ સેંટ જોસેફ ધર્મવિભાગમાં પણ યુથ ગૃહ દ્વારા યુવા સેમિનાર રાખવામાં આવ્યો હતો. જેમાં ૩૦ યુવક-યુવતિઓએ ભાગ લીધો હતો. ચર્ચના કાર્યમાં યુવાશક્તિ કેવી રીતે પોતાનો ફાળો આપી શકે તે વિષય પર અહીં યુવાશક્તિને માર્ગદર્શન આપવામાં આવ્યું હતું.

દ્વારાંસ જે. રાઠોડ (ખંભોળજ) વિરલ પરમાર (નડિયાદ)

## લગ્ન શિબિર

ડાયોસીસન પાસ્ટરલ સેન્ટર, નડિયાદ ખાતે પ્રતિ માસ યોજાતી લગ્ન શિબિર માટે જાન્યુઆરીથી મે મહિનાસુધીનું આયોજન પ્રસિદ્ધ કરવામાં આવ્યું છે. જે મુજબ,

જાન્યુઆરી-૨૦૧૯માં તા. ૧૮, ૧૯, ૨૦

કેબ્લુઆરી-૨૦૧૯માં તા. ૧૫, ૧૬, ૧૭

એપ્રિલ-૨૦૧૯માં તા. ૧૨, ૧૩, ૧૪ (ગુજરાતી/અંગ્રેજ ભાષામાં)

મે - ૨૦૧૯માં તા. ૧૦, ૧૧, ૧૨ દરમિયાન લગ્ન શિબિર યોજાશે.

શુક્રવારે સાંજે ૪.૩૦ કલાકે રજીસ્ટ્રેશન કરવાનું રહે છે અને શિબિર રવિવારે સાંજે ૪.૩૦ કલાકે પૂર્ણ થશે. શિબિરના અંતિમ દિવસે રવિવારે ૩.૩૦ કલાકે વાલી મિટિંગ પણ રહેશે.

લગ્ન શિબિર માટે ઈશ્વક-યુવતિઓ પોતાના ધર્મવિભાગમાં સભાપુરોહિતનો અથવા ડાયોસિસન પાસ્ટરલ સેન્ટર, જૂના ડુમરાલ રોડ, નિર્મલ નગર, નડિયાદના સરનામે ફોન નં. : ૦૨૬૮ ૨૪૫૫૫૭૭૭ અથવા મોબાઈલ નંબર - ૮૮૨૫૮૫૩૮૬૫, ૮૨૬૫૮૧૧૧૬૬ કે પર સંપર્ક કરી શકે છે.

દ્વારાં જોસેફ અપાઉ (નડિયાદ)

મરિયમે કહ્યું, “હું તો ઈશ્વરની દાસી છું. તારી વાણી મારે વિશે સાચી પડો.” (લૂક ૧:૩૮)

## મહેંક માટીની - વાત વતનની...

નડિયાદ ધર્મવિભાગના નડિયાદ નજીક આવેલા ગુતાલ ગામની એક આગવી લાક્ષણિકતા રહી છે. દર દસ વર્ષે ગ્રામજનો એક દિવસ માટે એકદા થાય છે. સ્નેહ મિલન કાર્યક્રમ અંતર્ગત એકમેકની મુલાકાત કરે છે. વતન પ્રતેનું ઝણ અદા કરે છે. પોતે અર્થોપાર્જન અર્થે વતનથી બહાર ગયા હોવા છીતાં વતન માટે કંઈ કરી છૂટવાની ભાવના સૌને ભેણા કરે છે.

ગત મહિનાની ૧૧ તારીખે આવો જ એક કાર્યક્રમ ગામની ભાગોળે ઉજવાઈ ગયો. ગુતાલજન નામે ઓળખાતા સૌ ગુતાલજનો અંદાજિત વિસેક હજારની સંખ્યામાં એકઠા થયા હતા. આ ગુતાલજનનું દ્વિતીય (બીજું) સ્નેહ મિલન હતું. દસ વર્ષ પૂર્વે પ્રથમ સ્નેહ મિલન યોજાયા બાદ દર દસ વર્ષે એકઠા થતું એવા પ્રસ્તાવનાના હકારાત્મક પ્રસ્તુતર પેઠે આ કાર્યક્રમ યોજાયો હતી.

કાર્યક્રમ એક દિવસનો હતો પરંતુ તેની તૈયારીઓ મહિનાઓથી ચાલુ કરવામાં આવી હતી. જેમાં મૂળ ગુતાલના પણ જામનગર રહેતા ઈશ્વરભાઈ દાનીયેલભાઈ પરમાર સહિત નડિયાદમાં રહેતા રમેશભાઈ કિસ્ટી, અનિલભાઈ કિસ્ટી, મુકેશ ટી. મેકવાન, રમેશ બી. વૈષ્ણવ, જ્યંતિભાઈ મેકવાન, સીરીલ માર્ટિન મેકવાન, શલીન મેક, સેમ્યુલ પી. પરમાર, જસ્ટીન એચ. મેકવાન, ભાઈલાલ એમ. સોલંકી એ ભારે જહેમત ઉઠાવી હતી.

સને ૧૯૬૦માં ૬૦ ઘરની વસતિ ધરાવતા આ ગામના પ્રિસ્ટીજનો આજે દેશના ખૂણે ખૂણે તથા દુનિયાભરમાં વસે છે. આવી શકાય તેટલા માદરે વતન પહોંચ્યા અને ન પહોંચ્યા શકાય તેમણે ઉદાર સખાવતનો હાથ લંબાવ્યો. પરિણામ એ આવ્યું કે રંગેચંગે અને ચિરસ્મરણીય એવો સ્નેહ મિલન કાર્યક્રમ ઉજવાયો.

હે પરમપિતા પરમેશ્વર, અમારા પૂર્વજોની આ પાવન ભૂમિ પર આજના મહિમાવંત દિવસે અહીં એકત્ર થયેલા અને સૌ તમને વંદન કરતાં તમારા મહિમાનાં યશોગાન ગાઈએ છીએ.. એ શબ્દોમાં કરાયેલી સામૂહિક વાયન પ્રાર્થનાથી આરંભાયેલા આ કાર્યક્રમમાં આજની પેઢીએ નિવૃત્ત પેઢીનું નાચ-ગાન અને ઢોલ-નગારાનાં તાલ સાથે સ્વાગત કર્યું હતું. જીવનના સાત-સાત દસકા વિતાવી ચૂકેલા સન્માનીય વડીલોને નવી પેઢીએ આવકાર્ય હતા. પ્રસંગે આવા હું વડીલોને શાલ ઓઢાઈ સન્માનવામાં આવ્યા હતા.

તો રમેશભાઈ વાય. કિસ્ટી, ઈશ્વરભાઈ ડી. પરમાર, ભાઈલાલ એમ. પરમાર, સ્વ. મોહનભાઈ રણધોલભાઈ પરમાર તથા મુકેશભાઈ ટી. મેકવાન તરફથી ગામની દીકરીઓને પાંચ-પાંચ ગ્રામના ચાંદીના સિક્કાની બાક્ષિસ આપી હતી. તો જામનગરના ઈશ્વરભાઈ ડી. પરમાર તરફથી ગામમાં રહેતી ગામની પુત્રવધૂઓને સાડીની ભેટ આપવામાં આવી હતી.

પ્રસંગે સમગ્ર ગુતાલજનની માહિતી એક-મેક પાસે રહે એ આશયથી ગુતાલજન ડિરેક્ટરી પ્રસિદ્ધ કરવામાં આવી. જેમાં પરિવારના મુખ્ય વ્યક્તિ સાથે આખા પરિવારના સભ્યોનાં નામની ઊંડાણપૂર્વક વિગતો રજૂ કરાઈ. આ ડિરેક્ટરી બાબતે બીજી એક ખાસ ધ્યાન બેંચે તેવી વાત એ રહી કે તેના છાપકામનો સંપૂર્ણ ખર્ચ એક જ વ્યક્તિ સુરતના પ્રકાશભાઈ રામજીભાઈ પરમારે સ્વૈચ્છિક સ્વીકારી લીધો.

આ ઉપરાંત વતનના ભવ્ય ભૂતકાળ અને વિકાસને શબ્દ દેહે ૨૪ કરતી સચિત્ર સ્મરણિકા ગ્રંથ પણ તૈયાર કરવામાં આવ્યો અને તેનું પણ પ્રસંગોચિત વિમોચન આ ટાણે કરવામાં આવ્યું હતું. આ સ્મરણિકામાં ગુતાલગામનો ઈતિહાસ, ભૌગોલિક-આર્થિક-સામાજિક-શૈક્ષણિક પરિસ્થિતિ, ગામના ઉત્સવો જેવા દસ્તાવેજ પ્રકરણો તૈયાર કરાયા છે. આ માહિતી અનેકના હાથે થઈ તેને સહિયારી મૂકી કે સર્જન રૂપે જ રજૂ કરાઈ છે. આ રીતે ભવિષ્ય માટે એક દસ્તાવેજ પુરાવો ઉપલબ્ધ બન્યો છે.

ગામના આંગણે ગામના તોયે મહેમાનો તો ખરાં જ, આવા મહેમાનોના સ્વાગત-આનંદ માટે ગામની યુવાશક્તિએ બાળ-કિશોરોને તૈયાર કરી સુંદર મજાનો સાંસ્કૃતિક કાર્યક્રમ પણ રજૂ કર્યો હતો. જેમાં પ્રાર્થના ગીત-સ્વાગત ગીત થી માંડી હાસ્યના સફર સાથે સંદેશાત્મક નાટકનો પણ સમાવેશ થયા છે. ગુતાલજનોએ આવો નોખો સાંસ્કૃતિક કાર્યક્રમ નિહાળી ખુશ થઈને બાળકોને રોકડ પુરસ્કારની પણ લાલા કરી હતી.

એ સ્થળે આ મિલન યોજાયું એ સ્થળ વિશે પણ માહિતી મેળવવા જેવી છે. ગામના પ્રવેશતા આવેલું શિવશક્તિ કોલ સ્ટોરેજ ગુતાલજન માટે જાણે કાયમી વિસામો અને તે પણ નિઃશુલ્ક છે. દસ વર્ષ પૂર્વે જૂની પેઢીના માલિક સ્વ. ભરતભાઈ પટેલે જગ્યા માટે ઉદાર સખાવત દાખવી હતી. તો દસ વર્ષ પછી બીજા સ્નેહ મિલન માટે તેમના દીકરા એટલે કે આજની પેઢીના (દીકરા) રૂપેશ ભરતભાઈ પટેલ, મોનિકાભેન ભરતભાઈ પટેલ અને ભાગીદાર ભરતભાઈ ગોરધનભાઈ પટેલ કાર્યક્રમ માટે જગ્યા સાવ નિઃશુલ્ક આપી હતી. ન કેવળ જગ્યા આપી હતી પણ કાર્યક્રમ વખતે તેઓએ હાજર રહી નાત-જાત કે ધર્મના વાડાઓનો સંપૂર્ણ છેદ ઉડાડી હમવતનનો સંદેશ વહાયો હતો.

અંદાજીત ચાર કલાકથી પણ વધુ સમય ચાલેલા આ કાર્યક્રમ બાદ સ્વરૂપી સમૂહ ભોજનનો સૌએ આનંદ માઝ્યો હતો. આટ્લો બહોળી સંખ્યામાં ઉપસ્થિત સ્વજનોને જમાડવાના કાર્યમાં પણ ગામની યુવાશક્તિનો સહિયારો સાથ બે હાથ જોડી વંદનને લાયક રહ્યો તેમ નિઃશુલ્કપણે કહી શકાય.

અનિલ કિસ્ટી (નડિયાદ)



મરિયમે કહ્યું, “હું તો ઈશ્વરની દાસી છું. તારી વાણી મારે વિશે સાચી પડો.” (લૂક ૧:૩૮)

## ચાત્રા ૧૨૫ વર્ષની

### ગામે ગામે ફેલાયો ઈસુ રાજ

૧૧ ડિસેમ્બર ૧૮૮૮નો સૂદ્ય ગુરુરધરા માટે વિશેષ તેજ લઈને ઊજ્યો હતો. દેદીઘ્યમાન એવા આ દિવસે ગુરુરધરામાં પ્રિસ્તી ધર્મનો પાયો નંખાયો. આણંદ પાસેના મોગરી ગામમાં એક સાથે ૧૮ ગ્રામજનોએ પ્રભુ ઈસુના નામે સ્નાનસંસ્કાર ગ્રહણ કરી પ્રિસ્તી ધર્મ અપનાયો. આ ધન્ય ઘડીના ૧૨૫ વર્ષની ઉજવણી ૧૧ ડિસેમ્બર ૨૦૧૮ના રોજ મોગરી ગામે પ્રભુની સ્તુતિ અર્થે કરવામાં આવી. મહાધર્મધ્યક્ષ સહિત ત્રણ ધર્મધ્યક્ષશ્રી, અગણિત પુરોહિતો, સાધ્યો બહેણો મધ્યે બહોળી સંખ્યામાં ઉપસ્થિત ધર્મજનોએ પરમયજ્ઞ ઉજવીને પ્રભુનો પાડ માન્યો.

આ ધાર્મિક ઉજવણીની શરૂઆત સરધસથી કરવામાં આવી હતી. ગામની દિવ્ય દર્શન સોસાયટીથી શરૂ કરાયેલા સરધસમાં મોટી સંખ્યામાં ભક્તજનો અને સંન્યાસીઓ પગપાળા જ જોડાયા હતા. સાંજે ૪:૦૦ કલાકે સહકાર સોસાયટીને આંગણે સામેયું કરવામાં આવ્યું હતું. મહાધર્મધ્યક્ષશ્રી સ્તાનિસલાઉસ ફન્ડિસ એસ.જે. (એપોસ્ટોલિક એડમિનિસ્ટ્રેસ્ટર, વડોદરા ધર્મપ્રાન્ત), મહાધર્મધ્યક્ષશ્રી થોમસ મેકવાન (ગાંધીનગર, ધર્મપ્રાન્ત) તથા ધર્મધ્યક્ષશ્રી રત્નાસ્વામી (અમદાવાદ ધર્મપ્રાન્ત)ને કુલહારથી સન્માનવામાં આવ્યા હતા.

પ્રસંગે સ્થાનિક ધર્મજનો દ્વારા ગુજરાતનો નકશો દોરી તેમાં દીવાળાઓ સંખગતા મૂક્નીને ખુશી વહેંચવા સાથે આખા રાજ્યમાં પ્રિસ્તી ફેલાયાનો શુભ સમાચાર પણ પ્રતીકરૂપે ૨૪૪ કર્યો હતો.

પ્રિસ્તીજના પ્રારંભે મહાધર્મધ્યક્ષશ્રી થોમસ મેકવાને ગુજરાતી ક્રેથોલિક ધર્મસભાના શ્રદ્ધાના વાવેતર વિશે તથા પૂજ્ય ફાધર મેથ્યુઅસ એવિયર ગોમ્સના પ્રેથિતીક કાર્યની માહિતી આપી ગુજરાતમાં પ્રિસ્તી ધર્મના બીજ રોપનાર પૂજ્ય ફાધરનો તથા પરમાત્માનો આભાર માન્યો

### સો પ્રથમ પ્રિસ્તીઓ (ગુજરાતના)

૧. નાનજીભાઈ (ફાન્સિસ) ધુળાભાઈ	૧૦. રતનબેન (એસીલ્યા)
૨. પાંચાભાઈ (થોમાસ) મીઠાભાઈ	૧૧. દિવાળીબેન (આનેસ)
૩. ભાઈલાલભાઈ (જોનભાઈ)	૧૨. આથીબેન (કામિતા)
૪. ઈશ્વરભાઈ (ઈજનાસીયુસ)	૧૩. માણેકબેન (મારિયા)
૫. તળસીભાઈ (દામાસુસ)	૧૪. રતનબેન (રીટા)
૬. વિશ્વામભાઈ (થેઓદાલસ)	૧૫. કલેરા
૭. માધવભાઈ (અંતોનીયુસ)	૧૬. કસનબેન (ફેલીસીતાસ)
૮. ક્રિસાભાઈ (પ્રિતુસ)	૧૭. પ્રેમબેન (પરમેસુઆ)
૯. સોનીબેન (જોઝીના)	૧૮. નાનીબેન (અમેલીયા)

પત્ર વ્યવહાર માટેનું સરનામું : ‘ધર્મસેતુ’, તંત્રીશ્રી, ફાન્સિસ ડાયર્સ ડી-૧૧, યશોદા બંગલોઝ, પાસ્ટરલ સેન્ટર સામે, નિર્મલ નગર,

E -mail Id : francisdayarsa@gmail.com, Mo. No. : 9998870058

ડુમરાલ રોડ, નડિયાદ - ૩૮૨૦૦૨

Publisher's Name : Bishop Rt. Rev. Athanasius Rethna Swamy

Type Setter : Denish P. Macwan, Printed at Anand Press, P.B. 95, Gamdi-Anand 388 001, Editor : Mr. Francis Dayarsa, Mo.:7990520471



હતો. રેવ. ફાધર પરેશ પરમારે શુભસંદેશનું વાચન તથા ધર્મબોધ રેવ. ફાધર ફાન્સિસ પરમાર (પ્રાંત પતિ, ઈસુ સંધ - ગુજરાત)એ માન્યો હતો.

પ્રિસ્તીજ્ઞ દરમિયાન બે બાળકોને સ્નાન સંસ્કાર, ચાર બાળકોને બળ સંસ્કાર અને નવ બાળકોને પ્રિસ્ત પ્રસાદ સંસ્કાર આપવામાં આવ્યો હતો. સ્થાનિક ધર્મજનના આર્થિક સહયોગથી તૈયાર કરવામાં આવેલ પવિત્ર માતા મારિયાની ટેકરીને આશીર્વાદ અને ઉદ્ઘાટન પણ કરવામાં આવ્યું હતું. પ્રસંગે સ્થાનિક યુવાશક્તિ દ્વારા પ્રસંગોચિત સાંસ્કૃતિક કાર્યક્રમ ૨૪૪ કરવામાં આવ્યો હતો. અંતે સ્વરૂપિ સમૂહ ભોજન સાથે અદ્વિતીય એવા આનંદ ઉત્સવનું સમાપન કરવામાં આવ્યું હતું.

૧૨૫ વર્ષ પહેલાં જે ગુરુરધરામાં પ્રિસ્તીધર્મના બીજ રોપાયા તેની ફલશ્રૂતિ કેવી અને કેટલી છે એવો પ્રશ્ન પ્રસંગોચિત કહેવાય. આ ઈતિહાસ પર નજર નાંખવાનું સ્વાભાવિક મન થાય અને નજર નાંખતા હૈયું ગદગદ થઈ જાય એટલા પ્રમાણમાં પ્રભુની કૃપા આપણી ગુરુરધરા પર વરસી છે.

થોડી આંકડાકીય માહિતી જોઈએ તો આજે અમદાવાદ ધર્મપ્રાંતમાં જ ૪૫ ધર્મવિભાગો કાર્યરત છે. જેમાં ૭૪ જેટલા પુરોહિતો પ્રભુ સેવામાં રત છે. ઉપરાંત ધર્મપ્રાંતમાં જુદા-જુદા મંડળના મળી કુલ ૩૦૮ ધર્મબગિનીઓ પણ પ્રભુસેવામાં છે. પ્રથમ ૧૮ સ્નાન સંસ્કારથી શરૂ થયેલી આ યાત્રામાં કેવળ અમદાવાદ ધર્મપ્રાન્તમાં આજે પ્રિસ્તના અન્યાયીઓ સીતેર હજારના આંકને વટાવી ગયા છે. વિકાસની આ રેખા કેવી રીતે અને કેટલે સુધી આગળ વધી છે એ નજીદીકથી જોવું-જાણવું હોય

### અનુસંધાન પાન નં. ૨ પર.....

**સૂચના :** ◆ જે તે સમાચારની જવાબદારી જે તે લેખકની રહેશે.  
◆ અન્ય માટે પ્રેરણાત્મક બની રહે તેવી ઘટનાઓ-સમાચારોને પ્રાધાન્ય આપવામાં આવશે. ◆ ધર્મજનોએ પોતાના સમાચાર કુલ સ્કેપ સાઈઝ-ના કાગળની એક બાજુએ સ્વચ્છ અને સુવાચ્ય અક્ષરે લખી મોકલવા.  
◆ લાભાણમાં સુધારા-વધારા કરવાનો સંપૂર્ણ હક્ક તંત્રી મંડળનો રહેશે.  
◆ સમાચાર સત્ય, સ્પષ્ટ અને ટૂંક હોવા જોઈએ.

મારિયે કહ્યું, “હું તો ઈશ્વરની દાસી છું. તારી વાણી મારે વિશે સાચી પડો.” (લૂક ૧:૩૮)